
राजा विक्रमादित्य को रोचक कहानियां 

टी ४ ४० 
समाज-विकास-माला 


हमारे देश के सामने आज सबसे बड़ी समस्या करोड़ों प्रादमियों की 
शिक्षा की है। इस दिशा में सरकार की श्रोर से यदि कुछ कोशिश हो रही 
है तो वही काफी नहीं है। यह बड़ा काम सबकी सहायता के बिना पार 
नहीं पड़ सकेगा । 

' बालकों तथा प्रौढ़ों की पढ़ाई की तरफ जबसे ध्यान गया है, ऐसी 
किताबों की मांग बढ़ गई है, जो बहुत ही श्रासान हों, जिनके विषय रोचक 
हों, जिनकी भाषा मुहावरेदार और बोलचाल की हो श्ौर जो मोटे टाइप 
में बढ़िया छपी हों । 

यह पुस्तक-माला इन्हीं बातों को सामने रखकर निकाली गई है । 
इसमें कई पुस्तकें निकल चुकी हं। इन सबकी भाषा बड़ी श्रासान है। विषयों 
का चुनाव बड़ी सावधानी से किया गया है। छपाई-सफाई के बारे में भी 
विद्येष ध्यान रखा गया है। हर किताब में चित्र भी देने की कोशिश 
की है। 

यदि पुस्तकों की भाषा, शली, विषय श्र छपाई में किसी सुधार की 
. गुंजाइश मालूम हो तो उसकी सुचना निस्संकोच देने की कृपा करें । 


““-मेंत्री 


पाठकों से 


राजा विक्रमादित्य का नाम पाठकों ने सुना होगा। 
उनके साहस और दान की बहुत-सी कहानियां कही 
जाती हैं । सिहासन-बत्तीसी में इन्हीं राजा विक्रमा- 
दित्य की कहानियां हें। महादेव का बनवाया हुश्रा 
एक सिहासन था, जो बाद में राजा विक्रमादित्य को 
मिला । उसके चारों ओर बत्तीस पुतलियाँ थीं। जब 
राजा भोज उस पर बेठने लगा तो बारी-बारी से सब 
पुतलियों ने उसे रोककर विक्रमादित्य की वीरता और 
दान की कहानियाँ सुनाई और कहा कि उस ज॑ंसा 
कोई हो तो सिंहासन पर बेठे । 

कहानियां पुरानी हैं । उन्हें नई भाषा और शेली 
में इस पुस्तक में दिया गया है। बत्तीस कहानियाँ एक 
भाग में नहीं आरा सकती थीं, इसलिए दो भाग में दी 
गई हैं । 

कहानियां बड़ी रोचक हैँ । पाठक बिना पूरी पुस्तक 
पढ़े नहीं छोड़ सकेंगे । 

“-“-सम्पादक 


सिंहासन-बत्तीसी 
संग २ 


बहुत दिनों की बात है। उज्जन नगरी में राजा 
भोज नाम का एक राजा राज करता था। वह बड़ा 
दानी ओर धर्मात्मा था। न्याय ऐसा करता कि दृध और 
पानी अलग-श्रलग हो जाते । उसके राज में शेर ओर 
बकरी एक घाट पानी पोते थे। प्रजा सब॒ तरह से 
सुखी थी । 
नगरी के पास ही एक खेत था, जिसमें एक आ्रादमी 
ने तरह-तरह की बेलें और साग-भाजियां लगा रकक्‍्खी 
थीं। 
एक बार की बात कि खेत में बड़ी अ्रच्छी फसल 
हुई। खूब तरकारियां उतरीं ; लेकिन खेत के बीचों-बीच 
थोड़ी-ली जमीन खाली रह गई । बोज उसपर डाले 
थे, पर जमे ही नहीं । सो खेत वाले ने क्या किया कि वहां 
खेत की रखवाली के लिए एक मचान बना लिया । 
पर उसपर वह जसे ही चढ़ा कि लगा चिल्लाने-- 
. “कोई है ? राजा भोज को पकड़ लाग्नो और सजा दो 
यह बात राजा के कानों में पहुंची | राजा ने कहा, 


६ सिहासन-बत्तो सी 


“मुभे उस खेत पर ले चलो। में सारी बातें श्रपनी 
आंखों से देखना ओर कानों से सुनना चाहता हूं ।* 
लोग राजा को ले गये। खेत पर पहुंचते ही देखते 
क्या हैँ कि वह आदमी सचान पर खड़ा है ओर कह 
रहा ह--“राजा भोज को फोरन पकड़ लाञ्ो ओर मेरा 
राज उससे ले लो । जाओ्रो, जल्दी जाओ ।* 
यह सुनकर राजा को बड़ा डर लगा । वह चुपचाप 


महल में लोट आया । फिक्र के मारे उसे रातभर नींद _ 


न आई। ज्यों-त्यों रात बिताई। सवेरा होते ही उसने 
अपने राज्य के ज्योतिषियों और पंडितों को इकट्ठा 
किया । उन्होंने हिसाब लगाकर बताया कि उस मचान 
के नीचे धन छिपा हे। राजा ने उसी समय आज्ञा दी 
कि उस जगह को खुदवाया जाय । 

खोदते-खोदते जब काफ़ी मिट्टी निकल गई तो अ्चा- 
नक लोगों ने देखा कि नीचे एक सिहासन है । उनके 
अ्रचरज का ठिकाना न रहा। राजा को खबर मिली तो 
उसने उसे बाहर निकालने को कहा, लेकिन लाखों 
मजदूरों के जोर लगाने पर भी वह सिहासन टस-से-मस 
न हुआ । तब एक पंडित ने बताया कि यह सिहासन 
देवताशों का बनाया हुआ है । श्रपती जगह से तबतक 


नहीं हटेगा जबतक कि इसको कोई बलि न दी जाय। ' 
राजा ने ऐसा ही किया । बलि देते ही सिहासन . 
ऐसे ऊपर उठ आया, मानों फूलों का हो। राजा बड़ा 


४; 
( 
(/ 
) 


सिहासन-बत्तो सी ७ 


खुश हुआ । उसने कहा कि इसे साफ़ करो । सफाई की 
गई । वह सिहासन ऐसा चमक उठा कि अपना मुंह 
देख लो । उसमें भांति-भांति के रत्न जड़े थे, जिनकी 
चमक से आंखें चोंघियाती थीं। सिहासन के चारों ओर 
आठ-श्राठ पुतलियां बनी थीं। उनके हाथ में कमल का 
एक-एक फूल था। कहॉं-कहीं सिहासन का रंग बिगड़ 
गया था। कहीं-कहीं से रत्न निकल गये थे। राजा ने 
हुक्म दिया कि खजाने से रुपया लेकर उसे ठोक कराग्रो। 

. ठोक होने में पांच महीने लगे। अभ्रब सिहासन 

सिहासन के चारों श्रोर झ्राठ-ग्राठ पुतलियां थीं । 
ऐसा हो गया था कि जो भी देखता, देखता ही रह 


८ सिहासन-बत्तीसी 


जाता। पुतलियां ऐसी लगतीं, मानों श्रभी बोल उठगी। 

राजा ने पंडितों को बुलाया और कहा कि तुम 
लोग कोई श्रच्छा मुहत्त निकालो। उसी दिन में इस 
सिहासन पर बंठ गा । एक दिन तय किया गया। दूर- 
दूर तक लोगों को निमंत्रण भेजे गये । तरह-तरह के 
बाज बजने लगे, महलों में खुशियां मनाई जाने लगीं । 

सब लोगों के सामने राजा सिहासन के पास जाकर 
खड़े हो गये; लेकिन जसे ही उन्होंने श्रपना दाहिना पर 
बढ़ाकर सिहासन पर रखना चाहा कि सब-की-सब पुत- 
लियां खिलखिला कर हँस पड़ीं । लोगों को बड़ा अ्रचंभा 
हुआ कि वे बेजान पुतलियां कंसे हँस पड़ीं। राजा ने 
डर के मारे भ्रपना पर खोंच लिया और पुतलियों से 
बोला, “श्रो पुतलियो, सच-सच बताओ्रो कि तुम क्‍यों 
हँसी | / 

पहली पुतली का नाम था रत्नमंजरो । राजा की 
बात सुनकर वह बोली, “राजन, आप बड़े तेजस्वी हूं, 
धनी हूं, बलवान हें, लेकिन घमंड करना ठोक नहीं । 
सुनो ! जिस राजा का यह सिहासन हे, उसके यहां 
तुम जसे तो हजारों नौकर-चाकर थे ।” 

यह सुनकर राजा आग-बबूला होगया। बोला, “में 
अभी इस सिहासन को तोड़कर मिट्टी में मिला द्‌ गा। 

पुतली ने शांति से कहा, “महाराज, जिस दिन 
राजा विक्रमादित्य से हम भ्रलंग हुईं, उसी दिन हमारे 

भाग्य फूट गये, हमारे लिए सिहासन धूल में मिल गया ।* 

राजा का गस्सा दूर हो गया। उन्होंने कहा, “पुतली- 
रानी, तुम्हारी बात मेरी समझ में नहीं श्राई । साफ्र- 
साफ़ कहो 

पुतली ने कहा, “अच्छा, सुनो ।” 

28 

अ्रंबावती में एक राजा राज करता था। उसका 
बड़ा रोब-दोब था। वह बड़ा दानी था। उसो राज्य 
में धर्मंसेन नाम का एक ओर बड़ा राजा हुआ । उसकी 
चार रानियां थों । एक थी ब्राह्मण, दूसरी क्षत्रिय, तीसरो 
वबश्य और चौथी शाद्र । ब्राह्मणी के एक पुत्र हुआ, 
जिसका नाम ब्राह्मणीत रक्‍्खा । क्षत्राणी के तीन बेटे 
हुए । एक का नाम शंख, दूसरे का विक्रमादित्य और 
तीसरे का भत्‌॒ हरि। वेह्य के एक लड़का हुआ, जिसका 
नाम चंद्र रकखा गया । शूद्राणी के धन्वन्तरि हुए । 

जब वे लड़के बड़े हुए तो ब्राह्मणी का बेटा दीवान 
बना । बाद में वहां बड़े झगड़े हुए । उनसे तंग आकर 
वह लड़का घर से निकल पड़ा और धारापुर श्राया । 
हे राजन, वहां का राजा तुम्हारा बाप था। उस लड़के 
ने किया क्‍या कि राजा को मार डाला प्रौर राज्य 
अपने हाथ में करके उज्जन पहुंचा । संयोग की बात 
कि उज्जन में श्राते ही वह मर गया। उसके मरने पर 
क्षत्राणी का बेटा शंख गद्दी पर बेठा । कुछ समय बाद 


१० सिहासन-बत्तीसी 


विक्रमादित्य ने चालाकी से शंख को मरवा डाला और 
स्वयं गद्दी पर बेठ गया । 

एक दिन राजा विक्रमादित्य शिकार खेलने गया। 
बियाबान जंगल । रास्ता सुभे नहीं । वह एक पेड़ पर 
चढ़ गया । ऊपर जाकर चारों ओर निगांह दोौड़ाई तो 
पास ही उसे एक बहुत बड़ा गहुर दिखाई दिया। राजा 
की इच्छा हुई कि उसे जीत ले । उस नगर का दोवान 
लूतवरण नाम का आदमी था। अगले दिन राजा ने अपने 
नगर में लोटकर उसे बुलवाया। वह आया । राजा ने 
आदर से उसे बिठाया और शहर के बारे में पुछा तो उसने 
कहा--“वहां बाहुबल नाम का राजा बहुत दिनों से 
राज करता है। आपके पिता गंधवेंसेन उसके दीवान 
थे। एक बार राजा को उनपर अ्रविश्वास होगया और 
उन्हें नोकरी से अलग कर दिया। गंधर्दंसेन अंबावतो 
नगरी में आये श्र वहां के राजा हो गए । हे राजन, 
आपको जग जानता है; लेकिन जबतक राजा बाहुबल 
आपका राजतिलक नहीं करेगा, तबतक आपका राज 
अचल नहीं होगा। मेरी बात मानकर राजा के पास 
जाओ और प्यार में भुलाकर उससे तिलक कराओ्रो ।” 

विक्रमादित्य ने कहा--अच्छा । श्र वह लूतवरण 
को साथ लेकर वहां गया । बाहुबल ने बड़े आदर से 
उसका स्वागत किया ओर बड़े प्यार से उसे रक्‍खा। 
पांच दिन बीत गये । लूतवरण ने विक्रमादित्य से कहा 

कि जब आप विदा लोगे तो बाहुबल आपसे कुछ मांगने 
को कहेगा। राजा के घर में एक सिहासन है, जिसे 
महादेव ने राजा इन्द्र को दिया था और इन्द्र ने बाहु- 
बल को दिया। उस सिहासन में यह गुण है कि जो उस- 
पर बठेगा वह सात द्वीप नवखण्ड पृथ्वी पर राज 
करेगा । उसमें बहुत-से जवाहरात जड़े हेँ श्लौर उसमें 
सांचे में ढालकर बत्तीस पुतलियां लगाई गई हूं। हे 
राजन, तुम उसी सिहासन को मांग लेना | 

ग्रगले दिन ऐसा ही हुआ । जब विक्रमादित्य विदा 
लेने गया तो उसने वही सिहासन सांग लिया। सिहा- 
सन मिल गया। बाहुबल ने विक्रमादित्य को उसपर 
बिठाकर उसका तिलक किया ओर बड़े प्रेम से उसे 
विदा किया । 

इससे विक्रमादित्य का मान बहुत बढ़ गया । जब 
बह लोटकर घर आया तो दूर-दूर के राजा उससे 
सिलने आये । विक्रमादित्य चेन से राज करने लगा । 

एक दिन राजा ने सभा की श्रोर पंडितों को बुलाकर 
कहा कि में एक अ्रनुष्ठान करना चाहता हूं। श्राप देख- 
कर बतादें कि में इसके योग्य हूं या नहीं । पंडितों ने 
कहा कि आपका प्रताप तीनों लोकों में छाया हुग्रा 
है। श्रापका कोई बरी नहीं । जो करना हो कीजिए । 
पंडितों ने यह भी बताया कि अपने कुनबे के सब लोगों 
को बुलाइए, सवा लाख कन्यादान और सवा लाख गायें 

दान कीजिए, ब्राह्मणों को धन दीजिए, जमीदारों का 
एक साल का लगान माफ़ कर दोजिए। 

राजा ने यह सब किया । एक बरस तक वह घर 
में बेठा पुराण सुनता रहा। उसने श्रपना अनुष्ठान 
इस ढंग से प्रा किया कि दुनिया के लोग धन्‍न्य-धन्य 
करते रहे । 

इतना कहकर पुतलो बोली, “हे राजन, तुम ऐसे 
हो तो इस सिहासन पर बठो ।” 

पुतली की बात सुनकर राजा भोज ने अपने दीवान 
को बुलाकर कहा--भ्राज का दिन तो गया। श्रब 
तेयारी करो, कल सिहासन पर बढठंगे। 

अगले दिन जसे ही राजा ने सिहासन पर बेठना 
चाहा कि दूसरी पुतली, जिसका नाम चित्ररेखा था, 
बोल उठी, 'हे राजन, इस सिहासन पर वही बठ सकता 
है, जो राजा विक्रमादित्य जसा गुणी हो । 

राजा ने पूछा, “विक्रमादित्य में क्या गुण थे ? ” 

पुतली ने कहा, 'सुनो 

2 

एक बार राजा विक्रमादित्य की इच्छा योग साधने 
की हुई । भ्रपना राजपाट अपने छोटे भाई भत॒ हरि को 
सोंप कर वह श्रंग में भभूत लगाकर जंगल में चले गये। 
उसी जंगल में एक ब्राह्मण तपस्या कर रहा था। एक 
दिन देवताओं ने प्रसन्‍न होकर उस ब्राह्मण को एक फल 


बिछक_रे 2 5. 

दिया और कहा कि जो इसे खा लेगा, वह श्रमर हो 
जायगा । ब्राह्मण ने उस फल को श्रपनी ब्राह्मणी को 
दिया । उसने कहा कि इसे राजा को दे श्राश्रो ओर 
बदले में कुछ धन ले ग्राश्नरो । ब्राह्मण ने जाकर वह 
फल राजा को दिया। राजा श्रपनी रानी को बहुत प्यार 
करता था, उसने वह फल श्रपनी रानी को दे दिया । 
रानी की दोस्ती शहर के कोतवाल से थी। रानी ने वह 
फल उसे दे दिया । कोतवाल एक वेदया के पास जाया 
करता था। वह फल वेह्या के यहां पहुंचा । वेब्या ने 
सोचा कि में अमर हो जाऊंगी तो बराबर पाप करती 
रहूंगी । श्रच्छा होगा कि यह फल राजा को दे दं । वह 
जीवेगा तो लाखों का भला करेगा । यह सोचकर उसने 
उसे दरबार में जाकर राजा को दे दिया। फल को 
देखकर राजा चकित रह गया। उसे सब भेद मालम 
हुआ तो उसे बड़ा दुःख हुआ। उसे दुनिया बेकार लगने 
लगी । एक दिन वह बिना किसीसे कहे-सुने राजपाट 
छोड़कर घर से निकल गया। राजा इंद्र को यह मालूम 
हुआ तो उन्होंने राज्य की रखवाली के लिए एक देव 
भेज दिया । 

उधर जब राजा विक्रमादित्य का योग पूरा हुग्रा 
तो वह लौटे । देव ने उन्हें रोका। विक्रमादित्य ने 
उससे पूछा तो उसने सब हाल बता दिया । विक्रमादित्य 
ने अपना नाम बताया, फिर भी देव ने उन्हें न जाने 

दिया । बोला, “तुम विक्रमादित्य हो तो पहले मुभसे 
लड़ो । 


“तुम विक्रमादित्य हो तो पहले मुझसे लड़ो ।” 


दोनों में लड़ाई हुई। विक्रमादित्य ने उसे पछाड़ 
दिया । देव बोला, “तुम मुझे छोड़ दो। में तुम्हारी जान 
बचाताहूं ।* 

राजा ने पूछा, “कैसे ?” 

देव बोला, “इस नगर में एक तेली और एक कुम्हार 
तुम्हें मारने की फिराक में हैं । तेली पाताल में राज 
करता है ओ्रोर कुम्हार योगी बना जंगल में तपस्या करता 
है । दोनों चाहते हेँ कि एक-दूसरे को और तुमको मार- 

कर तीनों लोकों का राज करें। योगी ने चालाकी से 
तेली को अपने वश में कर लिया है और वह भ्रब सिरस 
के पेड़ पर रहता है। एक दिन योगी तुम्हें बुलायगा 
ओर छल करके ले जायगा । जब वह देवी को दंडवत 
करने को कहे तो तुम कह देना कि में तो राजा हुं, 
दण्डवत करना नहीं जानता । तुम बताओ्नो कि केसे. 
करू । योगी जेसे ही सिर भुकावे, तुम खांड से 
उसका सिर काट देना। फिर उसे श्रोर तेली को सिरस 
के पेड़ से उतारकर देवी के आ्रागे खोलते तेल के कड़ाह 
में डाल देना । 

राजा ने ऐसा ही किया । इससे देवी बहुत प्रसन्न 
हुई और उसने दो वीर उनके साथ भेज दिये। राजा 
अपने घर आयें और राज करने लगे। दोनों वीर 
राजा के बस में रहे और उनकी मदद से राजा ने श्रागे 
बड़े-बड़े काम किये। 

इतना कहकर पृतलो बोली, “हे राजन, तुममें 
इतनी योग्यता है ? तम-जसे करोड़ों राजा इस भूमि 
पर होगये हूं । 

दूसरा दिन भी इस तरह निकल गया । तीसरे 
दिन जब वह सिहासन पर बेंठने को हुआ तो रविवामा 
नाम की तीसरी पुृतली ने उसे रोककर कहा, हे 
राजन, यह क्‍या करते हो ? पहले विक्रमादित्य जेसे 


[ १! 


काम करो, तब सिहासन पर बठना ! 

राजा ने पूछा, “विक्रमादित्य ने केसे काम किये 
थे?” 


पुतली बोली, “लो, सुनो ।* 

एक दिन राजा विक्रमादित्य नदी के किनारे अपने 
महल में बठे गाना सुन रहे थे। उनका मन संगीत के 
रस में डबा हुआ था। इतने में एक आदमी गुस्सा 
होकर अपनी स्त्री श्रोर बच्चे के साथ घर से निकला 
और वे सब-के-सब नदी में कद पड़े। जब वे डूबने लगे 
तो उन्होंने पुकारा कि है कोई धर्मात्मा, जो हमें 
निकाले ! आझ्ादमी बहुत 'हाय-हाय' कर रहा था ओर 
अपनी करनो पर पछता रहा था । तभी राजा के आद- 
मियों ने राजा को खबर दी। वे दोड़े हुए आये। आदमी 
हैरान होकर कह रहा था कि है कोई ईइवर का बंदा, 
जो हमें पार लगावे ! राजा वहां आया और उन लोगों 
को डूबते देख स्वयं नदी में कद पड़ा। पानी में आगे 
बढ़कर उसने स्त्री ओर बच्चे का हाथ पकड़ लिया । 
तभी वह आदमी भी राजा से लिपट गया । राजा घब- 
राया । उनके साथ वह भी डबने लगा। उसी समय 
उसे अपने दोनों बोरों की याद आई । याद श्राते ही 
वे दोनों वहां आगये औ्लोर चारों को बाहर निकाल 
लाये । वह आदमी राजा के परों पर गिर पड़ा और 
बोला कि महाराज, आपने हमारी जान बचाई है, श्राप 

हमारे भगवान हो। राजा ने कहा कि बचानेवाला 
तो ईश्वर है, और एक लाख रुपया देकर उन्हें विदा 
किया । द 

पुतली बोली, “हे राजन, इतने हिम्मतवाले हो तो 
सिहासन पर बंठो ।” 

मुहत्ते टल गया । अगले दिन राजा सिहासन पर 
बठने के लिए आया तो चंद्रवली नाम की चौथी पुतली 
ने उसे रोका और कहा कि पहले मेरी बात सुन लो | 

आह 5१ 

राजा विक्रमादित्य ने एक बार बड़ा ही आलो- 
शान महल बनवाया । उसमें कहीं जवाहरात जड़े थे 
तो कहीं सोने ओर चांदी का काम हो रहा था। उसके 
द्वार पर नीलम के दो बड़े-बड़े नगीने लगे थे, जिससे 
किसी की नजर न लगे । उसमें सात खण्ड थे। उसके 
तेयार होने में बरसों लगे । जब वह तेयार होगया तो 
दीवान ने जाकर राजा को खबर दी । एक ब्राह्मण को 
साथ लेकर राजा उसे देखने गया । महल को देखकर 
ब्राह्मण ने कहा, “महाराज, इसे तो मुभे दान में दे 
दो । ब्राह्मण का इतना कहना था कि राजा ने उस 
महल को तुरंत उसे दान कर दिया। ब्राह्मण बहुत 
प्रसन्‍त हुआ और अपने कुनबे के साथ उसमें रहने लगा। 

एक दिन रात को लक्ष्मी आई और बोली, “में 
कहां गिरू ?” ब्राह्मण समभा कि कोई भूत है । 

वह डर के मारे वहां से भागा शोर राजा को सब हाल 
कह सुनाया । राजा ने दीवान को बुलवाकर कहा कि 
महल का जितना मुल्य है, वह ब्राह्मण को दे दो । 

इसके बाद राजा स्वयं जाकर महल में रहने लगा। 
रात को लक्ष्मी आई और उसने वही सवाल किया। 
राजा ने तत्काल उत्तर दिया कि मेरे पलंग को छोड़- 
कर जहां चाहो, मिर पड़ो । राजा के इतना कहते ही 
सारे नगर पर सोना बरसा । सबेरे दोवान ने राजा को 
खबर दी तो राजा ने ढिढोरा पिटवा दिया कि जिसको 
हंद में जितना सोना हो, वह ले ले । 

इतना कहकर पुतली बोली, “महाराज, इतना था 
विक्रमादित्य प्रजा का हितकारी । तुम किस तरह उसके 
सिहासन पर बंठने को हिम्मत करते हो ! 

वह साइत भी निकल गई । अ्रगले दिन फिर राजा 
सिहासन पर बठने को उसकी ओर बढ़ा कि पांचवों 
पुतली लीलावती बोली, “राजन, ठहरो । पहले म॒भते 
विक्रमादित्य के गुण सुन लो 

दी अइ 

एक बार दो आदमी आपस में भगड़ रहे थे ।एक 
कहता था कि तकदीर बड़ी है, दूसरा कहता था कि 
पुरुषार्थ बड़ा है। जब किसी तरह मामला न निबटा 
तो वे इंद्र के पास गये । इंद्र ने उन्हें विक्रमादित्य के 
पास भेज दिया । राजा ने उनकी बात सनी और कहा 

कि छः महीने बाद श्राना । इसके बाद राजा ने किया 
क्या कि भेस बदलकर स्वयं यह देखने निकल पड़ा कि 
तकदीर और पुरुषार्थ में कोन बड़ा है। घमते-घ्‌मते उसे 
एक नगर सिला। विक्रमादित्य उसके राजा के पास पहुंचा 
और एक लाख रुपये रोज पर उसके यहां नोकर हो 
गया । उसने वचन दिया कि जो काम और कोई नहां 
कर सकेगा, उसे वह करेगा । एक बार की बात कि उस 
नगर का राजा बहुत-सा सामान जहाज पर लादकर 
किसी देश को गया । विक्रमादित्य साथ में था! अ्रचा- 
नक बड़े जोर का तूफान आया। राजा ने लंगर डलवा- 
कर जहाज खड़ा कर दिया । जब तूफान थम गया तो - 
राजा ने लंगर उठाने को कहा, लेकिन लंगर उठा हो 
नहों । इसपर राजा ने विक्रम मादित्य से कहा कि अब 
तुम्हारी बारी है। विक्रमादित्य नीचे उतरकर गया 
और भाग्य की बात कि उसके हाथ लगते ही लंगर 
उठ गया; लेकिन उसके चढ़ने से पहले ही जहाज पानी 
और हवा की तेजी से चल पड़ा । 

विक्रमादित्य बहते-बहते किनारे लगा। उसे एक नगर 
दिखाई दिया । ज्योंही वह नगर में घुसा, देखता क्‍या 
है, चौखट पर लिखा हुआा है कि यहां की राजकुमारी 
सिह॒वती का विवाह विक्रमादित्य के साथ होगा। राजा 
को बड़ा अ्रचरज हुआ । वह महल में गया। अंदर 
सिहवती पलंग पर सो रही थी । विक्रमादित्य वहीं बैठ 

गया । उसने उसे जगाया । वह उठ बठी ओर विक्रमा- 
दित्य का हाथ पकड़कर दोनों सिहासन पर जा बठे । 
उनका विवाह होगया। 

वहाँ रहते-रहते काफ़ी दिन बीत गये । एक दिन 
विक्रमादित्य को अपने नगर लोटने का विचार आया 
और अस्तबल में से एक तेज़ घोड़ी लेकर रवाना होगया। 
अ्रवन्ती नगर पहुंचा । वहां नदी के किनारे एक साधु 
बठा था। उसने राजा को फूलों की एक माला दी और 
कहा कि इसे पहनकर तुम जहां जाञ्रोगे, तुम्हें फतह 
मिलेगी । दूसरे, इसे पहनकर तुस सबको देख सकोगे, 
तुम्हें कोई भी नहीं देख सकेगा । उसने एक छड़ी भी 
दी । उसमें यह गुण था कि रात को सोने से पहले जो भी 
जड़ाऊ गहना उससे मांगा जाता, वही मिल जाता । 

दोनों चोजों को लेकर राजा उज्जन के पास पहुंचा । 
वहां उसे एक ब्राह्मण और एक भाट मिले। उन्होंने 
राजा से कहा---'हे राजन, हम इतने दिनों से तुम्हारे 
द्वार पर सेवा कर रहे हे, फिर भी हमें कुछ नहीं 
मिला। यह सुनकर राजा ने ब्राह्मण को छड़ी देदी ओर 
भाट को माला । उनके गुण भी उन्हें बता दिये। इसके 
बाद राजा अपने महल में चला गया । 

छः महीने बीत चुके थे। सो वही दोनों श्रादमी आये, 
जिनमें पुरुषार्थ और भाग्य को लेकर भगड़ा हो रहा 
था। राजा ने उनकी बात का जवाब देते हुए कहा-- 

सुनो भाई, दुनिया में पुरुषार्थ के बिना कुछ नहीं हो 
सकता । लेकिन भाग्य भी बड़ा बली है । दोनों 
की बात रह गई । वे खुशी-खुशी अपने-अपने घर चले 
गये । 

इतना कहकर पुतली बोली, हे राजन, तुम 
विक्रमादित्य जेसे हो तो सिहासन पर बेठों ।” 

उस दिन का मुह॒त्तं भी निकल गया । अगले दिन 
राजा सिहासन की ओर बढ़ा तो कासकंदला नाम को 
छठी पुतली ने उसे रोक दिया। बोलो, “पहले मेरी बात 
सुन लो । 

छः 

एक दिन राजा विक्रमादित्य श्रपनी सभा में बठा 
हुआ था कि एक ब्राह्मण आया । उसने बताया कि उत्तर 
में एक जंगल है । उसमें एक पहाड़ है। उसके आगे एक 
तालाब है, जिसमें स्फटिक का एक खंभा है। जब सूरज 
निकलता है तब वह खंभा भी पानी के ऊपर उभर 
ग्राता है। जेसे-जसे सरज चढ़ता जाता है, खंभा भी 
बढ़ता जाता है । दोपहर को वह खंभा सूरज के रथ के 
बराबर पहुंच जाता है । दोपहर बाद जब सूरज घटता 
है तब खंभा भी नीचा होता जाता है और शाम को: 
सरज के छिपने के साथ वह भी पानी में लोप हो 
जाता है। 
यह सुनकर राजा को बड़ा अ्रचंभा हुआ । ब्राह्मण 

के चले जाने पर उसने दोनों बीरों को बुलाया और 
ब्राह्मण की बताई सब बात सुनाकर कहा कि मुझे उस 
तालाब पर ले चलो। 

बीरों ने बात-की-बात में उसे वहां पहुंचा दिया। 
राजा देखता क्‍या है कि तालाब का चारों और से पक्का 
घाट बना है और उसके पानी में हंस, मुर्गाबियां, चकोर, 
पनड्ब्ब) किलोल कर रही हूँ । कमल पर भोरे गंज 
रहे हैँ | मोर बोल रहे हैं, कोयल कक रही हें । राजा 
बहुत खुश हुआ । इतने में सूरज निकला । खंभा दिखाई 
देने लगा। राजा ने वोरों से कहा कि मुझे खंभे पर 


राजा खंभे पर बेठ गया । 
बिठा दो। उन्होंने बिठा दिया । श्रब खंभा ऊँचा होने 

लगा । ज्यों-ज्यों वह स्रज के पास पहुंचने लगा, राजा 
को गर्मो लगने लगी । जब वह स्रज के रथ के बराबर 
पहुंचा, राजा जलकर अंगारा होगया। सूरज के रथवान 
ने यह देखा तो रथ को रोक लिया। स्रज ने भांका 
तो उसे जला हुआ श्रादमी दिखाई दिया। उसने सोचा 
कि जबतक मरा हुआ आदमी पड़ा है तबतक में 
भोजन कसे करू । उसने अ्रमुत लेकर राजा पर छिड़का। 
राजा जी उठा। उसने स्रज को प्रणाम किया | सूरज 
ने पूछा तो उसने बता दिया कि सेरा नाम विक्रमादित्य है। 
स्रज ने भ्रपना कुण्डल उतारकर राजा को दिया और 
उसे विदा किया। 


राजा अपने नगर में लोटा । रास्ते में उसे एक 
गुसाई मसिला। उसने कहा, 'हे राजा, यह कुण्डल मे 
दे दो । राजा ने हंसकर वहु कुण्डल उसे दे दिया 
ओर अपने घर चला झाया । 

इतना कहकर कामक्‌दला बोलो, “तुम ऐसे हो तो 
सिंहासन पर बंठों 

राजा बड़ा गुस्सा हुझा । उसने मन-ही-मन कहा, 
. “कुछ भी हो, में कल सिहासन पर ज़रूर बढठंगा ।*' 

ग्रगले दित जब वह ऐसा करने लगा तो कमोदी 
नाम को सातवों पुतली उसके परों में श्रा गिरी । बोली, 

“जरा मेरी बात सुनलो, तब सिहासन पर बेठना ।” 

+:2 टन 

एक दिन राजा विक्रमादित्य सो रहा था । आधी 
रत बीत चुकी थी । अचानक उसे किसीके रोने को 
ग्रावाज सुनाई दो। राजा ढाल-तलवार लेकर जिधर से 
आवाज आरा रही थी, उधर चल पड़ा। चलते-चलते नदी 
पर पहुंचा । श्रावाज उस किनारे से आ रही थी । राजा 
ने कपड़े उतारे और तरकर उधर पहुंचा। देखता कया है 
कि एक बड़ी सुंदर जवान स्त्री धाड़ मार-मारकर रो रही. 
है । राजा ने पूछा तो उसने कहा कि सेरा आदमी चोरो 
करता था । एक दिन कोतवाल ने उसे पकड़ लिया 
और सली पर लटका दिया। में उसे प्यार से खाना खिलाने 
आ्राई हूँ, पर सलो इतनी ऊंची है कि मेरा हाथ उसके 
मुंह तक नहीं पहुंच पाता । 

राजा ने कहा--“इसमें रोने की क्‍या बात है ? 
तुम मरे कंधे पर चढ़कर उसे खिला दो ।” 

वह स्त्री थो डायन । राजा के कंधे पर सवार 
होकर उस आदमी को खाने लगी । पेट भरकर 
वह नीचे उतरी । राजा से बोली--में तुमसे बहुत खुश 
हूं । जो चाहो सो मांगो । राजा ने कहा--अश्रच्छा, तो 
मुझे अन्नपूर्णा देदो । वह बोली--प्रन्नपूर्णा तो मेरी 
छोटी बहन के पास हैँ । तुम मेरे साथ चलो, दे दूंगी। 

वे दोनों नदी के किनारे एक मकान पर पहुंचे । 
वहां उस स्त्री ने ताली बजाई । बहन आई ।स्त्री ने 

उसे सब बात बताई और कहां कि इसे श्रन्नपूर्णा देदो। 
बहन ने हसकर उसे एक थेली दी और कहा कि जो भी 
खाने की चीज़ चाहोगे, इसमें से मिल जायगी। 
राजा ने खुश होकर उसे ले लिया ओर वहां से चल 
दिया। नदी पर जाकर उसने स्नान-ध्यान, पुजा-पाठ 
किया । इतनें में एक ब्राह्मण वहां श्राया । उसने कहा-- 
भूख लगी हे। राजा ने पुछा--क्या खाश्मोगे ? उसने 
जो बताया, वही राजा ने थली में हाथ डालकर निकाल- 
कर दे दिया। ब्राह्मण ने पेट भरकर खाया, फिर बोला-- 
कुछ दक्षिणा भो तो दो । राजा ने कहा--जो मांगोगे, 
दूंगा ब्राह्मण ने वही थेली मांगली । राजा ने खुशी- 
खुशी देदी ओर अपने घर चला श्राया । 

पुतली बोली--हे राजन, विक्रमादित्य को देखो, 
इतनी मेहनत से पाई थली ब्राह्मण को देते देर न लगी। 
तुम एसे दानी हो तो सिहासन पर बठो, नहीं तो पाप 
लगेगा । 

राजा भोज सिहासन पर बठने को उतावला हो 
रहा था। अगले दिन जब वह सिहासन पर बंठने को 
आ्रागे बढ़ा कि पुष्पावती नाम की आठवों पुतली ने उसे 
रोक दिया । बोली--इस पर बेठने की आशा छोड़ दो । 

राजा ने पूछा--कक्‍यों ? 

उसने कहा--लो, सूनो ! 

एक दिन राजा विक्रमादित्य के दरबार में एक 
बढ़ई आ्राया । उसने राजा को काठ का एक घोड़ा 
दिखाया और कहा कि यह न कुछ खाता है, न पीता 
हैं और जहां चाहो, वहां ले जाता है । राजा ने उसी 
समय दीवान को बुलाकर एक लाख रुपया उसे देने 
को कहा । दोवान ने कहा कि यह तो काठ का है और 
इतने दाम का नहीं हे । राजा ने चिढ़कर कहा--दो लाख 
रुपये दो । दीवान चुप रह गया। रुपये दे दिये । रुपये 
लेकर बढ़ई चलता बना, पर चलते-चलते कह गया कि 
इस घोड़े में ऐड लगाना, कोड़ा मत मारना । 

एक दिन राजा ने उसपर सवारों की । पर वह 
बढ़ई की बात भूल गया ओर उसने घोड़े में कोड़ा जमा 
दिया । कोड़ा लगना था कि घोड़ा हवा से बातें करने 
लगा और समुद्र पार लेजाकर उसे जंगल में एक पेड़ 
पर गिरा दिया। लुढ़कता हुआ राजा नीचे गिरा। 
मुर्दा-जसा होगया। संभलने पर उठा और चलते- 
चलते एक ऐसे बीहड़ बन में पहुँचा कि निकलना मुश्किल 
होगया । जसे-तेसे निकला । दस दिन में सात कोस 
चलकर वह ॒ ऐसे घने जंगल में पहुंचा, जहां हाथ 
तक न सूभता था । चारों तरफ दशर-चीते दहाड़ते 
थे। राजा घबराया। उसे रास्ता नहीं सभता था। 
आखिर पंद्रह दिन भटकने के बाद एक ऐसी जगह 

पहुंचा, जहां एक मकान था और उसके बाहर एक ऊंचा 
पेड़ ओर दो कए थे। पेड़ पर एक बंदरिया थी। वह 
कभी नीचे आञ्राती तो कभी ऊपर चढ़ती । 

राजा पेड़ पर चढ़ गया श्रोर छिपषकर सब हाल 
देखने लगा । दोपहर होने पर एक यती वहां आया। 
उसने बांई तरफ के कुएं से एक चुल्लू पानी लिया 
ओर उसे बंदरिया पर छिड़क दिया। वह तुरंत एक बड़ी 
ही सुंदर स्त्री बन गई । योगी पहरभर उसके साथ 
रहा, फिर दूसरे कुएं से पानी खोंचकर उसपर डाला कि 
वह फिर बंदरिया बन गई । वह पेड़ पर जा चढ़ी और 
यती गुफा सें चला गया । 

राजा को यह देखकर बड़ा अचंभा हुआ । यती 
के जाने पर उसने भी ऐसा ही किया । पानी पड़ते ही 
बंदरिया सुंदर स्त्री बन गईं। राजा ने जब प्रेम से 
उसकी ओर देखा तो वह बोली--हमारी तरफ ऐसे मत 
देखो । हम तपस्वी हें । शाप दे देंगे तो तुम भस्म 
हो जाओगे । 

राजा बोला--मे रा नाम विक्रमादित्य है। मेरा कोई 
कुछ नहीं बिगाड़ सकता। क्‍ 

राजा का नाम सुनते हो वह उनके चरणों में गिर 
पड़ी। बोली--हे महाराज, तुम अ्रभी यहाँ से चले जाओ, 
नहीं तो यती श्रावेगा और हम दोनों को शाप देकर 
भस्म कर देगा। 

राजा ने पूछा--तुम कौन हो और इस यतो के हाथ 
कसे पड़ीं ? 

वह बोली--मेरा बाप कामदेव और मां पृष्पावती 
हैं । जब में बारह बरस की हुई तो मेरे मां-बाप ने मुझे 
एक काम करने को कहा। मेंने उसे नहीं किया । इस- 
पर उन्होंने गुस्सा होकर म॒ुभे इस यती को दे डाला। 
वह मुर्भे यहां ले श्राया और बंदरिया बनाकर रक्‍्खा है। 
सच है, भाग्य के लिखे को कोई नहीं मेट सकता । 

राजा ने कहा--में तुम्हें साथ ले चलूंगा । इतना 
कहकर उसने दूसरे कुए का पानी छिड़ककर उसे फिर 
बंदरिया बना दिया । 

अगले दिन वह यती श्राया । जब उसने बंदरिया 
को स्त्री बना लिया तो वह बोली--मुभे कुछ प्रसाद दो। 

यती ने एक कमल का फूल दिया ओर कहा कि यह 
कभी कुम्हलायगा नहीं और रोज एक लाल देगा। इसे 
संभालकर रखना। 

यती के जाने पर राजा ने बंदरिया को स्त्री बना 
लिया। फिर अपने वीरों को बुलाया । वे श्राये और 
तख्त पर बिठाकर उन दोनों को ले चले। जब वे शहर 
के पास आये तो देखते कया हें कि एक बड़ा सुंदर लड़का 
खेल रहा है । कमल देखकर वह रोने लगा । राजा ने 
कम्तल उसे दे दिया | वह हँसता हुआ अपने घर चला 
गया । राजा स्त्री को साथ लेकर अपने महल में आगये। 

ग्रगले दिन कमल में से एक लाल निकला। इस तरह 
हर दिन निकलते-निकलते बहुत-से लाल इकट्ट हो गये। 
एक दिन लड़के का बाप उन्हें बाजार में बेचने गया तो 
कोतवाल ने उसे पकड़ लिया। राजा के पास ले गया। 
लड़के के बाप ने राजा को सब हाल ठोक-ठीक कह 
सुनाया। सुनकर राजा को कोतवाल पर बड़ा गस्सा 
ग्राया और उसने हुक्म दिया कि वह उस बेकसूर आ्रादमी 
को एक लाख रुपया दे । 
क्‍ इतना कहकर पुतली बोली, 'हे राजा, विक्रमादित्य 

जसा दानी और न्यायी हो, वही इस सिहासन पर बेठ 

सकता है ।* 

राजा रुंभलाकर चुप रह गया । अगले दिन वह 
पक्का इरादा करके सिहासन की तरफ्‌ बढ़ा कि मधु 
मालती नामकोी नवों पुतली ने उसका रास्ता रोक लिया। 
बोली--हे राजन, पहले मेरी सुनो । 

द | ला 

एक बार राजा विक्रमादित्य ने होम किया। ब्राह्मण 
आये, सेठ-साहुकार श्रायें, देश-देश के राजा आये। 
यज्ञ होने लगा। तभो एक ब्राह्मण श्राया । राजा मंत्र 
पढ़ रहा था, इसलिए मन-ही-मन उसने ब्राह्मण को 
दण्डवत्‌ को। ब्राह्मण मन को बात जान लेता था। 
उसने श्राशीर्वाद दिया कि हे राजन, तू चिरंजीव हो। 

जब मंत्र पूरे हुए तो राजा ने कहा--हे ब्राह्मण, 

तुमने बिना दण्डवत्‌ के आशीर्वाद दिया, यह श्रच्छा 
नहीं किया-- 
जब लग पाँव न लागे कोई । 
शाप समान वह झ्राशिष होई ॥ 
ब्राह्मण ने कहा--राजन्‌, तुमने मन-ही-मन दण्ड- 
व॒त्‌ की, तब मेंने श्राशीष दी । 
यह सुनकर राजा बहुत प्रसन्‍न हुआ और उससे 
एक लाख रुपये ब्राह्मण को दिये। ब्राह्मण बोला-- 
इतना तो दीजिए, जिससे मेरा काम चले । 


इसपर राजा ने पांच लाख दिये । यज्ञ में ओर 
जो लोग आये थे, उन्हें भी खुले हाथ दान दिया । 


इतना कहकर पतली बोली--राजन, तुम सिहा- 
सन पर बेठने के योग्य नहीं । शेर की बराबरी सियार 
नहीं कर सकता, हंस के बराबर कोवा नहों हो सकता, 
बंदर के गले में मोतियों की माला नहों सोहती । तुम 
सिहासन पर बेठने का विचार छोड़ दो । 


प्र राजा भोज नहीं माना। अगले दिन फिर 
सिहासन की ओर बढ़ा तो दसवों पुतली प्रेमवती ने 
उसके रास्ते में बाधा डाल दी। बोलौ--पहले मेरी 
बात सुनो । 

राजा ने बिगड़कर कहा--अश्रच्छा, सुनाझओ्रो । 

पुतली बोली-- 

एक दिन विक्रमादित्य अपने बगीचे में बठा हुआ 
था। बसंत ऋतु थी । टेस फूले हुए थे। कोयल कक 
रही थी । इतने में एक आदमी राजा के पास आया । 
उसका शरीर सूखकर कांटा हो रहा था। खाना-पीना 
उसने सब छोड़ दिया था, श्रांखों से कम दोखता था । 
व्याकुल होकर वह बार-बार रोता था। राजा ने उसे 
धोरज बंधाया ओर रोने का कारण पूछा। उसने कहा 
में कालिजर का रहने वाला हूं। एक यती ने बताया 
कि श्रम॒ुक जगह एक बड़ी स्‌ दर स्त्री रहती हे। देसी 
स्‍त्री तोनों लोकों में नहीं है। लाखों राजा-महाराजा 
झ्ोर दूसरे लोग आते हैँ । उसके बाप ने एक कढ़ाव में 
तेल खोलवा रक्‍्खा है। कहता है कि उस कढ़ावमम स्नतान- 
करके जो जीता निकल आवेगा, उसीके साथ वह श्रपनी 
कन्या का विवाह कर देगा। यह सुनकर में वहां गया । 
लाखों आदमी जल चुके हूं। जबसे उस स्त्री को देखा 
है, तबसे मेरी यह हालत होगई है । 

राजा ने कहा--घबराझ्रो मत। कल हम दोनों 
साथ-साथ वहां चलेंगे। 

श्रगले दिन राजा ने स्नान-पुजा आदि से छट्टी 
पाकर दोनों बीरों को बुलाया। राजा के कहने पर वे 
उन्हें वहीं ले चले, जहां वह॒सु दर स्त्री रहती थी । वहां 
पहुंचकर वे देखते क्‍या हेँ कि बाजे बज रहे हुं ओर राज- 


३२ सिहासन-बत्तीसी 


कन्या माला हाथ में लिये घम रही है। जो कढ़ाव में 
कदता है, वही भुन जाता है । 

राजा उस कन्या के रूप को देखकर बहुत प्रसन्न 
हुआ और कढ़ाव के पास जाकर भट उसमें कूद पड़ा। 
कदते ही भुनकर राख हो गया। 

राजा के दोनों वोरों ने यह देखा तो अमृत ले 
ग्राये ओर जसे ही राजा पर छिड़का, वह जी उठा। 

फिर क्‍या था ! सबको बड़ा आनंद हुआ । राज- 
कन्या का विवाह राजा के साथ होगया । करोड़ों की 
सम्पत्ति मिली । क्‍ 

राजा के साथ जो आदमी गया था, वह अश्रब भी 
साथ था। राजा ने उस स्त्री को बहुत-से माल-अ्रसबाब- 
सहित उसे दे दिया । 

राजकन्या ने हाथ जोड़कर राजा से कहा---हे 
राजन, तुमने मुर्भे दुख से छड़ाया । मेरे बाप ने ऐसा 
पाप किया था कि वह नरक में जाता श्रोर में उम्र भर 
क्वारो रहती । 

इतना कहकर पुतली बोली--देखा तुमने ! राजा 
विक्रमादित्य ने कितना पराक्रम करके पाई हुई राजकन्या 
को दूसरे श्रादमी को देते तनिक भी हिचक न की। तुम 
ऐसा कर सकोगे तभी सिहासन पर बढठने के योग्य 
होगे । 

राजा बड़े अ्रसमंजस में पड़ा । सिहासन पर बठने 

स्‍त्री ने हाथ जोड़कर कहा, “हे राजन, तुमने मुझे दुख से छूड़ाया । 
की उसकी इच्छा इतनी बढ़ गई थी कि श्रगले दिन वह 
फिर वहां पहुंच गया; लेकिन पर रखने को जसे ही 
ब्रढ़ा कि ग्यारह॒वों पुतली परमावती ने उसे रोक दिया । 
बॉली--5ठहरो, मेरी बात सुनो ॥ 

राजा रुक गया। पुतलो ने सुनाया-- 

5 २ $ 

एक दिन विक्रमादित्य अ्रपनं महलों में सो रहा 
था। रात का समय था। अ्रचानक उत्तर दिशा से 
किसीके रोने की ग्रावाज आई। राजा ढाल-तलवार 
लेकर अंधेरी रात में उसी तरफ बढ़ा । जंगल में आकर 
देखता क्‍या है कि एक स्त्री धाड़ मार-मारकर रो रही 

है । एक देव उसे हेरान कर रहा था। राजा को क्रोध 
ग्रागया । दोनों में लड़ाई ठन गई । राजा ने ऐसे जोर से 
तलवार मारी कि देव का सिर धड़ से अलग होगया। 
देव के सिर और धड़ से दो वीर निकले । वे राजा से 
लिपठ गये । उनमें से एक को तो राजा ने मार डाला, 
दूसरा बचकर भाग गया । 

राजा ने उस स्त्री से साथ चलन को कहा । स्त्री 
बोली, “हे भूपषाल, में कहों भी जाऊं, उस राक्षस से _ 
बच नहों पाऊंगी । उसके पास एक मोहनी है, जो उसके 
पेट में रहती है । उसमें ऐसी ताकत है कि एक देव के 
मरने पर चार देव बना सकती है ।” 

यह सुनकर राजा वहीं छिप गया ओर देखने 
लगा कि आगे क्‍या होता है। शाम होते ही वह देव 
फिर आया और उस स्त्री को हैरान करने लगा । राजा 
से यह न देखा गया। वह निकलकर आया और देव से 
लड़ने लगा। लडते-लड़ते उसने ऐसा खांडा मारा कि 
देव का सिर कट गया । धड़ से मोहनी निकली और 
अमृत लेने चली । राजा ने उसी समय अपने वोरों को 
बुलाया । उनसे कहा कि देखो, यह स्त्री जाने न पावे । 
वीर उसे पकड़कर ले आये। राजा ने पुछा--तुम कौन 
हो ? हँसतो हो तो फूल भड़ते हूं । देव के पेट में क्यों 
रहती हो ? 

वह बोली--में पहले शिव की एक गण थी। 

एक बार शिव की ञआराज्ञा को मानने से चक गई तो शाप 
देकर उन्होंने मुभे मोहनी बना दिया और इस देव को 
दे दिया । तबसे यह म॒र्े अपने पेट में डाले रहता है । 
हे राजन, श्रब में तुम्हारे बस में हूं। तुम्हारे पास रहूंगी, 
जसे महादेव के पास पार्वती रहती थों । 


राजा मोहनी और उस दूसरी स्त्री को लेकर 
अपने महल में आया । उसने मोहनी से विवाह कर 
लिया । दूसरी स्त्री से यह पूछने पर कि वह कोन है, 
उसने बताया कि मं सिहलद्वीप के एक ब्राह्मण की 
कन्या हूं । एक दिन अपनी सखियों के साथ तालाब 
पर नहाने गई । नहा-धोकर, पुजा-पाठ करके लोटने 

हैं 


लगी तो यह राक्षस मेरे सामने आगया। इसने मुझे 
बहुत सताया । हे राजन, तुमने जो मेरा उपकार किया 
उसे मं कभी नहीं भूलंगी। तुम हजार बरस तक जीओगे 
ओर नाम कमागओगे । 

इसके बाद राजा ने अपने राज्य में से एक योग्य 
ब्राह्मण ढुंढ़व़ाकर उसके साथ उस स्त्री का विवाह 
करा दिया और स्वयं उसका कन्यादान किया । लाखों 
रुपये उन्हें दान में दिये । 

कहानी सुनाकर पुतली बोलो--हे राजा भोज, 
तुम ऐसे हो तो सिहासन पर बठो । 

राजा जी मसोसकर रह गया । उसने तय किया 
कि अ्रब वह किसीकी नहीं सुनेगा । लेकिन श्रगले दिन 
फिर वहो हुआ । राजा के सिहासन की ओर पर बढ़ाते 
ही बारहवीं पुतली की तिमती ने उसे रोककर सुनाय[-- 

5 के 

एक दिन विक्रमादित्य अपने दरबार में बठा हुआ 
था। उसने कहा--कलियुग में और कोई दाता है ! 
एक ब्राह्मण ने बताया कि समुद्र के किनारे एक राजा 
रहता है, वह बड़ा दान करता है । सबेरे स्नान करके 
एक लाख रुपये देता है, तब जल पीता है । ऐसा 
धर्मात्मा राजा दूसरा हमने नहों देखा । 

ब्राह्मण की बात सुनकर राजा की इच्छा हुई कि 
उसे देखे। अगले दिन अपने वीरों की मदद से वहां पहुंच 

गया । वहां के राजा ने उसकी बड़ी आवभगत की। 
वह उसके यहां चार हजार रुपये पर काम करने लगा। 
तय हुआ कि जो काम कोई भी नहों कर सकेगा, उसे 
वह करेगा । 

वहां रहते-रहते नौ-दस दिन बीत गये । राजा 
विक्रमादित्य सोचने लगा कि दान में यह जो एक लाख 
रुपये देता है, वे कहां से आते हैँ ? पता लगाना चाहिए। 
एक दिन दो पहर रात गये विक्रमादित्य ने देखा कि 
राजा जंगल की ओर अकेला जा रहा है। वह पीछे- 
पीछे हो लिया । जंगल में जाकर राजा देवी के 
मन्दिर के आगे रुका। वहां एक कढ़ाव में तेल 
खोल रहा था । राजा ने तालाब में स्नान किया, देवी 
के दर्शन किये ओर फिर कढ़ाव में कद पड़ा । कदते 
ही भून गया। तब चोंसठ जोगिनियां आईं और 
उन्होंने राजा के बदन को नोंच-नोंचकर खा डाला। 
इतने में देवी आई श्रोर उसने उसके हाड़-पिजर पर 
अमत छिड़क दिया । राजा उठ खड़ा हुआ । देवी ने 
मंदिर में से एक लाख रुपये लाकर दिये । राजा रुपये 
लेकर चला आया । | 

ग्रगले दिन विक्रमादित्य ने भी ऐसा ही किया । 
उसे भी लाख रुपये मिल गये । इस प्रकार सात बार 
उसने ऐसा किया । श्राठवीं बार जब वह कढ़ाव में कदने 
को हुआ तो देवी ने उसे रोक दिया। कहा कि जो मांगों 

सो पाझ्नो । विक्रमादित्य ने उससे वह थली मांग लो, 
जिसमें से वह देवी रुपये दिया करतो थी । देवी ने दे दी। 

दूसरे दिन हुआ क्‍या कि जब वह राजा रोज के 
हिसाब से वहां पहुंचा तो देखता क्या है कि न वहां 
मंदिर है, न कढ़ाव । वह द्खी होकर घर लोट आया। 
उसके पास दान करने को रुपये न थे तो वह जल कंसे _ 
पीता ? कई दिन बीत गये । राजा की देह सूख गई। 
एक दिन विक्रमादित्य ने उससे पुछा कि आपके दुख का 
क्या कारण है ? राजा ने बता दिया। यह सुनते ही 
विक्रम ने थेली निकालकर उसे दे दी ओर कहा--महा- _ 
राज, अब स्नान-ध्यान करके नित्य कर्म कीजिये । इस _ 
थली से जितने रुपये चाहोगे, मिल जाय॑ंगे । 

थली मिल जाने पर राजा का सब काम अच्छी 
तरह से चलने लगा। विक्रमादित्य अपने नगर को लोट 
आ्राया । 

पुतली बोली,“राजन, देखा ऐसी थलो देने में विक्रमा- 
दित्य न हिचका, न पछताया । ऐसा जो राजा हो वही 
सिहासन पर बंठे ।” 

राजा भोज बड़ी द्विविधा में पड़ा। क्‍या करे ? 
सिहासन पर बठने की उसकी इच्छा इतनी बलवती थी 
कि अगले दिन वह फिर उधर गया, पर हुआ वही, जो 
पिछले दिनों में हुआ था । तेरह॒वीं पुतली सुलोचनी आगे 
ग्राई ओर उसने राजा को रोक कर कहा कि पहले मेरी 

बात सुनो, तब सिहासन पर पेर रखना । 
899 ; 

एक बार राजा विक्रमादित्य शिकार खेलने जंगल 
में गया । बहुत से मुसाहिब भी उसके साथ थे । जंगल 
में जाकर शिकार के लिए तयारी हुई । जानवर घिर- 
घिरकर आने लगे । इसी बीच राजा की निगाह एक 
परिदे पर पड़ी । उसने बाज छोड़ा और स्वयं घोड़े पर 
सवार होकर उसे देखता हुआ चला। चलते-चलते कोसों 
निकल गया। शाम होने को हुई तब उसे पता चला 
._ कि उसके साथ कोई नहीं है । चारों श्रोर घना जंगल 
_ था । रात होने पर राजा ने घोड़े को एक पेड़ से बांध 
. दियाओर उसकी जीन बिछाकर बठ गया । तभी उसने 
. देखा कि पास में जो नदी है, वह बढ़ती आ रही है । 
_ राजा पीछे हट गया । नदी और बढ़ आई । उसी समय 
उसने देखा किधार में एक मर्दा बहा आ रहा है ओर उस 
पर एक योगी और एक बंताल खींचातानी कर रहे हूं । 
बताल कहता था कि में इसे हजार कोस से लाया हूं । 
सो में खाऊँगा । योगी कहता था कि में इस पर अपना 
मंत्र साध गा । जब भगड़ा किसी तरह नहीं निबटा तो 
उनकी निगाह राजा पर पड़ी । वे उसके पास आये 
और सब हाल सुनाकर कहा कि तुम जो फंसला कर 
दोगे, उसे हम मान लेंगे। राजा ने कहा कि पहले मुभे 
तुम दोनों कुछ दो, तब न्याय करू गा। योगी ने हसकर 

उसे एक बठुआ्रा दिया और उससे कहा कि तुम जो 
मांगोगे, वही यह देगा । बताल ने उसे मोहनी तिलक 
दिया । कहा कि जब तुम घिसकर इसे मार्थे पर लगा 
लोगे तो सब तुमसे देंगे, कोई सामने नहीं ठहर सकेगा। 

राजा ने दोनों चीजें ले लीं। फिर उसने बेताल 
से कहा कि तुम्हें श्रपना पेट भरना हैन! तो मेरे 
घोड़े को खालो श्रोर इस म॒र्दे को योगी को दे दो । 
इस फंसले से दोनों ख॒श होगये । 

राजा दोनों चीजों को लेकर वहां से चला। अपने 
नगर के पास पहुंचने पर उसे एक भिखारी मिला । वह 
बोला--महाराज, कुछ दीजिये । 

राजा ने बटुआ उसे दे दिया श्रोर उसका भेद बता 
दिया । उसके बाद राजा घर लॉट आया । 

पुतली बोली, “राजन, इतना दिलवाला कोई हो 
तो सिहासन पर बठे ।” 

दूसरे दिन राजा बड़े तड़के उठा। उसने दीवान 
को बलाकर कहा कि आज हम सिहासन पर जरूर 
बठंगे । सो गायें दान की गईं । ऐन वक्‍त पर चोदह॒वों 
पुतली त्रिलोचनी ने रोक दिया । राजा ने उठा पर 
पीछे खींच लिया । 


३६४३४ 70०9९ 2२ 0४ ७७ (०) 


अलरबभ 


बएजिकं४३ 2 ७०.:८ 
5. ५० "७ 2] (2 
न्‍्ए्न्‍नक ८9 के 0 77 (37७४३ ७) (३१% १३०१९४०५०७)०-६ 


2 & 0 मंद ०८ - ० 40 ०७ 


समाज विकास - माला की पुस्तकें. 


बदरीनाथ 

जंगल की सेर 
भीष्म पितामह 
शिवि और दधीचि 
विनोबा और भूदान 
कबीर के बोल 


गांधीजी का विलौर्थी-जीवन 


गंगाजी 

गौतम बुद्ध 

निषाद और शंबरी 
गांव सुखी, हम सुखी 
कितनी जमीन ? 

ऐसे थे सरदार 

चेतन्य महाप्रभु 
कहावतों की कहानियां 
सरल व्यायाम 

द्वारका 

बापू की बातें 

बाहुबली और नेमिनाथ 
तंदुरुस्ती हजार नियामत 
बीमारी कंसे दूर करें ? 
माटी की मूरत जागी 
गिरिधर की कुूंडलियां 
रहीम के दोहे 
गीता-प्रवेशिका 

तुलसी - मानस - मोती 
दादू की वाणी 

नजीर की नम्में 

संत तुकाराम 

हजरत उमर 

बाजीप्रभु देशपांडे 
तिरुवल्‍्लुवर 

कस्तूरबा गांधी 

दहद की खेती 
कावेरी 

तीर्थराज प्रयाग 


मूल्य प्रत्येक का छः आना 


३७. 
३८. 


5७ 


तेल की कहानी 

हम सुखी केसे रहें ?. 
गो-सेवा क्‍यों ? 
केलास-मानसरोवर 

अच्छा किया या बुरा ? 
नरसी महेता 

पंढरपुर 

ख्वाजा मुईनुद्दीव चिश्ती 
सैंत ज्ञानेश्वर 

धरती की कहानी 

राजा भोज 

ईदवर का, मंदिर 

गांधीजी का संसार-प्रवेश 
ये थे नेताजी 

रामेश्वरम - हा 
कब्रों का विलाप 

रामकृष्ण परमहंस 

समर्थ रामदास 

मीरा के पंद 
मिल-जुलकर काम करो 
कालापानी 

पावंभर आ्राटा 

सवेरे की रोशनी 

भगवान के प्यारे , 
हारू-अल-रशीद है 
तीर्थकर महावीर न 
हमारे पड़ोसी । 
ग्राकाश की बातें _् 
सच्चा तीरथ > 
हाजिर -जवाबी 
सिहासन-बत्तीसी भाग १ 
सिहासन-बत्तीसी भाग २ 
नेहरूजी का विद्यार्थी - जीवन 
मूरखराज 

नाना फड़नवीस 

गुरु नानक 


छः आता 


